

# THE GOOD SHEPHERD

BULLETIN

*A Laity initiative for Peace, Unity and Enlightenment*

പുസ്തകം : 03

2025 ജനുവരി - മാർച്ച് (1200 മകരം - മീനം)

ലക്കം : 1

എഡിറ്റോറിയൽ

## സഭാ നേതൃത്വത്തിന്റെ ക്രൈസ്തവ-സഭാ വിരുദ്ധ നിലപാടുകൾ

**ലോ**കത്തെമ്പാടും വിവിധ വിഭാഗങ്ങളിലായി ക്രൈസ്തവ സമൂഹം നിലനിൽക്കുന്നു. ഇന്ത്യയിൽ മലങ്കരയിലുള്ള ക്രൈസ്തവ സഭയുടെ നേതൃത്വത്തിലുള്ള സഭാ സമൂഹമാണ് ഇന്ന് ഇരുവിഭാഗങ്ങളിലായി നിൽക്കുന്ന ഓർത്തഡോക്സ് വിഭാഗം സമൂഹം. മലങ്കര സഭയുടെ സ്വാതന്ത്ര്യവും സ്വയം ശീർഷകത്വവും അംഗീകരിച്ചുകൊണ്ടു തന്നെ ഈ സമൂഹം ഒന്നായി ക്രൈസ്തവസാക്ഷ്യം നൽകണമെന്ന് ആഗ്രഹമുള്ള പുരോഹിത നേതൃത്വവും അലമായ നേതാക്കളും നമ്മുടെ ഇടയിൽ ഉണ്ടായിരുന്നു. പ. മാത്യുസ് ദ്വിതീയൻ ബാവായുടെ കാലം വരെ അതിനുള്ള ആഗ്രഹവും നിലപാടുകളും പുലർത്തിയിരുന്നെങ്കിലും സാഹചര്യം അനുകൂലമായി വന്നില്ല. പക്ഷേ പിന്നീടുണ്ടായ സുപ്രീംകോടതി വിധികൾ സഭയുടെ ഐക്യത്തിനും യോജിപ്പിനും അനുകൂലമായിട്ടുള്ളതായിരുന്നു. എന്നാൽ കഴിഞ്ഞവർഷം ഉണ്ടായ സുപ്രീംകോടതിയുടെ നിലപാടുകൾ സഭാ സ്നേഹികൾക്ക് വളരെയേറെ പ്രതീക്ഷ നൽകി. പക്ഷേ ഓർത്തഡോക്സ് സഭാ നേതൃത്വത്തിന്റെ ഭാഗത്തുനിന്നും തികച്ചും ക്രൈസ്തവ വിരുദ്ധമായ നിലപാടുകളാണ് ഉണ്ടായത്. സഭ സുപ്രീം കോടതിയിൽ സമർപ്പിച്ച സത്യവാങ്മൂലം പ്രഖ്യാപിത നിലപാടുകൾക്കും സഭാ ഭരണഘടനയ്ക്കും സുപ്രീംകോടതി വിധികൾക്കും എതിരായിട്ടുള്ളതാണ്. സുപ്രീംകോടതിയിൽ കയറിയിറങ്ങി കേസ് നടത്തിയിട്ടുള്ള സഭാ നേതാക്കളുടെ അജ്ഞതയല്ല ഇതിനു കാരണം എന്ന് ഞങ്ങൾ കരുതുന്നു. മലങ്കര സഭയെ വെട്ടി മുറിക്കാൻ അച്ചാരം വാങ്ങി ചെയ്യുന്ന പ്രവൃത്തിയായേ സാമാന്യജനത്തിന് ഇത് കരുതാൻ കഴിയൂ. സഭയുടെ വിശ്വാസ്യതയെ തന്നെ പൊതുസമൂഹത്തിൽ ഇക്കഴിഞ്ഞ കാണിക്കുന്ന ഇത്തരം നിലപാടുകൾ ആത്മഹത്യാപരമാണ്.


സഭാ ഭരണഘടനയെ ഉയർത്തിപ്പിടിക്കുന്നവർ ഏതൊക്കെ സഭാ സമിതികളിൽ ജനാധിപത്യപരമായി ആലോചിച്ചാണ് തീരുമാനങ്ങളെടുക്കുന്നത്? സഭയുടെ പ്രതിസന്ധികാലത്ത് ഉണ്ടായിരുന്ന കൂട്ടായ തീരുമാനമെടുക്കലും ദർശനവും ഇന്ന് നഷ്ടപ്പെടുത്തിയിരിക്കുന്നു. അതതു കാലത്തെ സഭാ നേതൃത്വത്തിന്റെ തന്നെ അജ്ഞതയാണ് ഒരു സമൂഹത്തെ ഒറ്റുകൊടുക്കുന്നത് ഒട്ടും ധർമികമല്ല. അവരവരുടെ സ്ഥാന സംരക്ഷണത്തിനായി നിലകൊള്ളുന്ന സഭാ നേതൃത്വത്തിന് സംഭവിച്ചിരിക്കുന്ന ആത്മീയ ശോഷണത്തിന് തെളിവാണ്.

മലങ്കര സഭയിലെ സമാധാനവും ഐക്യവും മൂലം ഈ സമൂഹത്തിനുണ്ടാകുന്ന സാമൂഹിക സാമ്പത്തിക സുസ്ഥിതിയെപ്പറ്റി ബോധ്യമില്ലാത്തവരല്ല സഭാ നേതൃത്വം. പക്ഷേ അത് തങ്ങളുടെ മുൻഗണനയല്ലെന്നും തങ്ങളുടെ നിക്ഷിപ്ത താല്പര്യം സംരക്ഷിക്കാൻ നിലകൊള്ളുന്നവരാണ് അവരെന്നും തെളിയിക്കുന്നതാണ് ഇപ്പോഴത്തെ സംഭവവികാസങ്ങൾ.

ഒരു ശത്രുവിനെ ചൂണ്ടിക്കാണിച്ച്, തങ്ങളുടെ അനുയായികളെ വൈകാരികതയിലും നേതൃത്വത്തോടുള്ള അന്ധമായ വിധേയത്വത്തിലും എല്ലാ കാലത്തും നിലനിർത്താൻ എന്ന് കരുതരുത്. "ദൈവത്തിന്റെ സഭ ദൈവം സംരക്ഷിക്കും" മെന്ന പ്രഖ്യാപനവും കൂട്ടത്തിൽ നടത്തി ദൈവത്തിന്റെ വക്താക്കളുമാകും.

ത്യാഗം ഇല്ലാത്ത ആരാധനയെ മഹാത്മജി ഒരു സാമൂഹ്യ തിന്മയായി കരുതി. ത്യാഗത്തിന്റെ കണിക അല്പം പോലുമില്ലാത്ത നിങ്ങളുടെ നിലപാട് നമ്മുടെ രക്ഷകനായ ക്രിസ്തുയേശുവിന്റെ ഭാഷയിൽ സാമൂഹിക തിന്മയായി മാത്രമേ കണക്കാക്കാൻ സാധിക്കൂ. നിങ്ങൾക്ക് നിങ്ങളുടെ അധികാരം സ്ഥാപിച്ച് നിലനിർത്താൻ ഒരു സമൂഹത്തെ ഒറ്റുകൊടുക്കരുത് എന്ന് മാത്രം.

പരിശുദ്ധ പാമ്പാടി തിരുമേനിയുടെ മദ്ധ്യസ്ഥത നമുക്ക് അഭയമായിരിക്കട്ടെ



## യാക്കോബായ വിഭാഗത്തിന് പുതിയ ശ്രേഷ്ഠ കാതോലിക്ക

ലബനൻ: മലങ്കര സഭയിലെ യാക്കോബായ വിഭാഗത്തിന് പുതിയ കാതോലിക്കാ. ജോസഫ് മാർ ഗ്രിഗോറിയോസ് മെത്രാപ്പോലീത്തായെ ലബനനിലെ സഭാ ആസ്ഥാനത്ത് നടന്ന ചടങ്ങിൽ പരിശുദ്ധ ഇഗ്നാത്തിയോസ് അപ്രോദ്വിതീയൻ പാത്രിയർക്കീസ് കാതോലിക്കായായി വാഴിച്ചു.

ലബനൻ തലസ്ഥാനമായ ബയ്റൂട്ടിനടുത്തുള്ള അച്ചാനയിലെ സിറിയൻ ഓർത്തഡോക്സ് സഭാ കേന്ദ്രമായ പാത്രിയർക്ക സെന്ററിനോട് ചേർന്നുള്ള സെന്റ് മേരീസ് പാത്രിയർക്ക കത്തീഡ്രലിൽ മാർച്ച് 25 നാണ് സ്ഥാനാരോഹണം നടന്നത്.

ശ്രേഷ്ഠ കാതോലിക്കായായിരുന്ന തോമസ് പ്രഥമൻ ബാവ 2024 ഒക്ടോബർ 31 നാണ് കാലം ഖയ്തത്. അതിനു ശേഷം സുപ്രീം കോടതി നടത്തിയ ഇടപെടലുകൾ മലങ്കര സഭയിൽ ഐക്യം ഉണ്ടാകുമെന്ന പ്രതീതി സംജാതമാക്കിയിരുന്നു. ഇരു വിഭാഗങ്ങളും സഭാ ഐക്യത്തിനനുകൂലമായി പ്രസ്താവനകളും നടത്തിയിരുന്നു.

കേവലം പ്രസ്താവനകൾ ക്ഷുഭം ആത്മാർത്ഥതയില്ലാത്തവയായിരുന്നു അവയെല്ലാം എന്നു പിന്നീടു വ്യക്ത

മായി. പുതിയ കാതോലിക്കാ സ്ഥാനാരോഹണത്തിനു ഓർത്തഡോക്സ് സഭാ നേതൃത്വവും മൗന സമ്മതം നൽകിയതായി പലരും വിശ്വസിക്കുന്നു.

സഭയിലെ കക്ഷി വഴക്കിൽ അനുരഞ്ജനത്തിന്റെ സാധ്യത പുതിയ ശ്രേഷ്ഠ കാതോലിക്കാ തള്ളികളയുന്നില്ല എന്നത് ശുഭോദർക്കാണ്. "സഭ ദൈവത്തിന്റേതാണ്. സഹോദരങ്ങളാണ് ഇരുപക്ഷത്തും. ഒരേ വിശ്വാസവും ഒരേ പൈതൃകവും ഒരേ ആരാധനയും ഒരേ ആചാരവുമുള്ളവരാണ്. മലങ്കരസഭ പണ്ട് ഒന്നായിരുന്നു. പക്ഷേ കാലങ്ങളായി രണ്ടു സഭയായിതന്നെയാണ് പ്രവർത്തിക്കുന്നത്. നമുക്കിനി പരസ്പരം വേദനിപ്പിക്കാതിരിക്കാനെങ്കിലും ശ്രമിക്കേണ്ടിയിരിക്കുന്നു. ക്ഷമിക്കുകയും പൊറുക്കുകയും പാപം ചെയ്തവരെ സ്വീകരിക്കുകയും ചെയ്ത ക്രിസ്തുവിനെക്കുറിച്ചാണ് ഇനി നമ്മൾ പറയേണ്ടത്. പള്ളിയും സെമിത്തേരിയും സംഘർഷ സ്ഥലം ആയിക്കൂടാ. നമ്മൾ നല്ല മനുഷ്യരാകാനാണ് ശ്രമിക്കേണ്ടത്." ശ്രേഷ്ഠ കാതോലിക്കാ അഭിപ്രായപ്പെട്ടു.



# മലകൾ സഭയിലെ ദിനനതയും, പുതിയ ദൈവശാസ്ത്രവും ലജജയില്ലെ മെത്രാന്മാരെ നിങ്ങൾക്ക്?

വിശ്വാസികളെ വിശ്വാസത്തിൽ ഉറപ്പി  
ക്കുന്നതിനും, നേർവഴി കാണിക്കുന്ന  
തിനും, വിശുദ്ധ വേദപുസ്തകവും,  
വിശുദ്ധ പാരമ്പര്യവും ഉപകരിക്കുന്നു.  
സ്ഥാനത്തും അസ്ഥാനത്തും നിരന്തരം  
അവയൊക്കെ ഉദ്ധരിക്കുവാൻ, പരസ്പരം  
വന്യപുരോഹിതർ എന്ന് പറഞ്ഞ്  
അങ്ങോട്ടുമിങ്ങോട്ടും അഭിസംബോധന  
ചെയ്ത് സ്വയം ആദരഭാവം വൈദിക  
കൂട്ടത്തിന് ഒട്ടും സന്ദേഹമില്ല. എന്നാൽ,  
അവരെ ബാധിക്കുന്ന കാര്യങ്ങൾ വരു  
മ്പോൾ കുറച്ച് ആലോചനകളും, പ്രായോ  
ഗിക ദൈവശാസ്ത്രവും ഉയർന്നുവരുന്നു.  
അവരുടെ ഇംഗിതത്തിന്, കാര്യസാധ്യ  
ത്തിന് ഏറ്റവും അനുയോജ്യമായ വിധം  
വളച്ചെടുത്ത്, ഇതൊക്കെ വ്യാഖ്യാനിച്ച്  
രക്ഷ നൽകുവാൻ സെമിനാരി വിദ്യാ  
ഭ്യാസം അവരെ സമ്പൂഷ്ടമാക്കുന്നുമുണ്ട്.  
കൊടിയ പാപങ്ങളെ മരണത്തിനല്ലാ  
ത്തതും, ചെറിയ പാപങ്ങളെ അതിക്രമ  
മായ ദണ്ഡവിധിക്കും ആക്കുവാനുള്ള  
(1യോഹന്നാൻ 5,15 - 16) ഇവരുടെ  
ജ്ഞാനവും, ദൈവം കൊടുത്തു എന്ന്  
പറഞ്ഞ് വിശ്വാസികളെ പണിയിക്കുന്ന  
പ്രബോധനവും അന്യോ കേമം!

ഈ അടുത്തിടെ വരെ സഭ ക്രിസ്തുവിന്റെ പരിശുദ്ധ ശരീരവും പരിശുദ്ധ മണവാട്ടിയും ആയിരുന്നു. 2017 ജൂലൈ മുനിയെ വിധിക്ക് ശേഷം, ഇവിടെ ഒരു വിവാഹമോചനം നടന്നു. പക്ഷേ അത് ആരും കാര്യമായി അറിഞ്ഞില്ല. 2025 മാർച്ച് 13 ന്, മലകൾ ഓർത്തഡോക്സ് സുറിയാനി സഭയുടെ, മാദ്ധ്യമ കാര്യസമിതിയുടെ പ്രസിഡന്റ് യൂഹാനോൻ മാർ ദിയസ്കോറോസ് മെത്രാപ്പോലീത്താ, സഭയ്ക്കുവേണ്ടി പത്രസമ്മേളനം നടത്തി, അത് പ്രഖ്യാ

പിച്ചപ്പോഴാണ് ഗൗരവമായ ആ വാർത്ത പൊതു അറിഞ്ഞത്. മണവാളൻമാരായ സ്ത്രീപുരുഷഭേദമില്ലാത്ത സഭാ മക്കൾ ഞെട്ടിയത്.

സഭയുടെ അദ്ധ്യക്ഷൻ, മലകൾ മെത്രാപ്പോലീത്താ യ്ക്കും, കാതോലിക്കായ്ക്കും വേണ്ടി മാദ്ധ്യമത്തിന്റെ ചുമതലയുള്ള മെത്രാപ്പോലീത്താ പറഞ്ഞു, സഭ ഒരു ട്രസ്റ്റ് ആണ്. ഇത് ബഹുമാനപ്പെട്ട സുപ്രീം കോടതി അസന്ദിഗ്ദ്ധമായി 2017 ജൂലൈ മുനിന് പ്രഖ്യാപിച്ചിട്ടുണ്ട്. കോടതി പ്രഖ്യാപിച്ച്, രാജ്യത്തിന്റെ നിയമമായ സ്ഥിതിക്ക് ഞങ്ങൾക്ക് പുറകോട്ട് മാറാൻ പറ്റില്ല. നിയമം ഞങ്ങൾ അനുസരിക്കും. എന്തു ചെയ്യാം? പൂർവ്വ പിതാക്കന്മാർ 'മണവാട്ടി', 'ശരീരം' എന്നൊക്കെ സഭയെക്കുറിച്ച് പറഞ്ഞിട്ടുണ്ടാകും. അത് അന്ത കാലം. സുപ്രീം കോടതിയെ ധിക്കരിക്കാൻ പറ്റുമോ?

സഭ എന്നത്, മണവാട്ടി ഒക്കെ ആകുമ്പോൾ, ആരുടേത് എന്ന ചോദ്യം വരും? അത് മാനവ രക്ഷയ്ക്ക് വേണ്ടി, താഴ്മപ്പെട്ട്, മനുഷ്യ വേഷം ധരിച്ച്, അന്നത്തെ പുരോഹിത വേഷധാരികളാൽ അപമാനിക്കപ്പെട്ട് ക്രൂശിക്കപ്പെട്ട്, എന്നിട്ടും മൂന്നാം ദിവസം ഉയർത്തെഴുന്നേറ്റ യേശുക്രിസ്തുവിനെക്കുറിച്ച് ചിന്തിക്കുകയും പറയേണ്ടതായും വരും? ഇവിടെ ക്രിസ്തുവിന് എന്ത് കാര്യം? സഭ ക്രിസ്തുവിന്റെ ശരീരമാകുമ്പോൾ, മണവാട്ടി ആകുമ്പോൾ, ക്രിസ്തുവിലുള്ള വിശ്വാസവും, ആ വിശ്വാസത്തിലുള്ള ഭക്ത ജനങ്ങളും, അവരുടെ ആത്മീയതയുടേതും, അവരുടെ ആത്മീയ - ഭൗതിക ഉന്നമനവും,

സമൂഹത്തോടുള്ള കടപ്പാടും ഇതൊക്കെ ഉന്നം വെച്ചുള്ള ക്രിസ്തു സാക്ഷ്യമായ, സാന്നിധ്യമായ ചിന്തകളും ആലോചനകളും ജീവിതചര്യയും ആവശ്യമായി വരും.

അപ്പോൾ വെൽഫെയർ കാര്യം, മെത്രാന്മാരുടെ നേതൃത്വത്തിലുള്ള ഭദ്രാസനവാണിജ്യമേളകളും, കച്ചവടങ്ങളും, ആഡംബരവും, ധൂർത്തും, സ്ഥാന ചിഹ്നങ്ങളും ആലങ്കാരിക വാക്കുകളും, പ്രയോഗങ്ങളും നിഷ്പ്രഭമാകും. അങ്ങനെയുള്ളത് ചോദ്യം ചെയ്യപ്പെടും?

വിശ്വാസികൾ വിശ്വാസത്തിൽ നിന്ന് അകലും. ചില ഞാണുലുകൾ അധികാര കേന്ദ്രങ്ങളിൽ പിടിച്ചുറങ്ങും. അധികാരികൾ പ്രതിലോമക ശക്തിയായി തീരും. അപകടകാരികളായി തീരും. അവിടെ ക്രിസ്തുവോ, ക്രിസ്തുവിന്റെ സാക്ഷ്യമോ തെറ്റായി വ്യാഖ്യാനിക്കപ്പെടും, അങ്ങനെ സാധുജനങ്ങളെ അവർ പ്രതി സാക്ഷ്യമായി ക്രിസ്തുവിനെ വ്യാഖ്യാനിച്ചു പഠിപ്പിക്കും. മറിച്ച് ചിന്തിക്കുന്നവരെ പാപത്തെക്കുറിച്ചും, പാതാളത്തെക്കുറിച്ചും പറഞ്ഞ് പേടിപ്പിക്കും.

സന്തോഷമാകുന്ന ക്രിസ്തു ഇവർക്ക് അന്യവൽക്കരിക്കപ്പെടും. പാവം വിശ്വാസികളെ ഉറ്റു സുഖലോലുപതയിൽ ഇവർ രമിക്കും. പബ്ലിക് റിലേഷൻസ് വർക്കിലൂടെ ഇവർ ശ്രേഷ്ഠരും, ഏതാണ്ട് എന്തൊക്കെയാണെന്ന് തോന്നിപ്പിക്കുന്ന ചെപ്പടി വിദ്യകളും കാട്ടും.

ഇതൊക്കെ ഇന്നിന്റെ നേർച്ചക്കാഴ്ചകളാണ്. ദൈവം സ്വന്ത കൈകൊണ്ട് എഴുതിപ്പിച്ച സുന്ദര വിധി എന്ന് വാഴ്ത്തി പാടി നടന്നവർ, ഇന്ന് ലജജിതരായി, സ്വയം ന്യായീകരണത്തിന്റെ ലാക്കുകൾ നോക്കി നെട്ടോട്ടമോടുന്നു.

'നിങ്ങളുടെ ശുദ്ധ സഭയുടെ ജീർണ്ണത ഒഴിവാക്കുവാനായി നിങ്ങളുടെ ഇടയിൽ

എന്തെങ്കിലും അഭിപ്രായ വ്യത്യാസം ഉണ്ടെന്ന് നിങ്ങൾക്ക് തോന്നുന്നുവെങ്കിൽ നിങ്ങൾ ഒരു മേശയ്ക്ക് ചുറ്റും ഇരുന്ന് പരിഹാരം കണ്ടെത്തണമെന്നും, അതിനുവേണ്ടി 1934 ഭരണഘടന ഭേദഗതി ചെയ്യണമെങ്കിൽ അതിനു വ്യവസ്ഥാപിത മാർഗ്ഗങ്ങളിലൂടെ പരിഹാരം കണ്ടെത്തണമെന്നും, ക്രിസ്തുവിന്റെ വചനത്തേക്കാൾ, ഇപ്പോൾ ഓർത്തഡോക്സ് സഭ ശരണം വെക്കുന്ന കോടതിവിധിയിൽ, ബഹുമാനപ്പെട്ട വിധികർത്താക്കൾ എഴുതിയിട്ടും, അതിനൊന്നും തുനിയാതെ സഭയെ വെട്ടി മുറിക്കുവാൻ, ശ്രമിച്ചവർക്ക് ശ്രമിക്കുന്നവർക്ക്, സഭക്രിസ്തുവിന്റെ മണവാട്ടിയും അല്ല ശരീരവും അല്ല, അത് കേവലം ഒരു ട്രസ്റ്റ് മാത്രമാണ്. ട്രസ്റ്റ് ആകുമ്പോഴല്ലേ ഉള്ളൂ, സ്വത്തും സ്ഥാനമാനങ്ങളും അധികാരവും. അവർക്ക് ഭക്തരായ, സാക്ഷ്യമുള്ള വിശ്വാസികളെ അല്ല കാര്യം. പേടിക്കുന്ന, കല്പിക്കുന്നത് വിവേചിച്ച് നോക്കാതെ അന്ധമായി അനുസരിക്കുന്ന അടിമകളായ വിശ്വാസികളെയാണ് ആവശ്യം. വിശ്വാസികൾ നുള്ളരി പിരിച്ചും, വിദേശത്തും, സ്വദേശത്തും ജോലിചെയ്ത് കഷ്ടപ്പെട്ടുണ്ടാക്കിയ പണംകൊണ്ട് നിർമ്മിച്ചതാണ്, സഭയുടെ ദേവാലയങ്ങളും, സ്ഥാപനങ്ങളും, സ്വത്തുക്കളും. ഇപ്പോൾ പുരോഹിതരും അതിന്റെ ഗുണഭോക്താക്കളും, വിശ്വാസികൾ ഇരകളും.

സഭയെ ഇപ്പോൾ ട്രസ്റ്റ് ആക്കിയിരിക്കുന്നു. ക്രിസ്തുവിനെ ഉപേക്ഷിച്ചിരിക്കുന്നു. 'നിന്റെ അമ്മയെ ഉപേക്ഷിച്ചു ഉപേക്ഷണ പത്രം എവിടെ?' എന്ന് പ്രവാചകൻ ചോദിക്കുന്ന ചോദ്യം, വെള്ള തേച്ച കല്ലറക്ക് സമാനമായ സഭയെ ദിനിപ്പിച്ച് ഇത്രയും ദ്രോഹം ചെയ്തവരോട്, അതിന് കുട്ടാളികളായവരായവരോട്, ഇതൊക്കെ കണ്ടിട്ടും നിസംഗതരായവരോട്, തിരിഞ്ഞു നോക്കേണ്ട നിങ്ങളോട് തന്നെ. നിങ്ങൾക്ക് വരുന്ന അർത്ഥങ്ങൾ നിമിത്തം അയ്യോ കഷ്ടം ! ●

നേർവിചാരം

## മലകൾ സഭാ ചരിത്രത്തിലെ വഴിത്തിരിവ്

2025 ലെ വലിയ നോമ്പിന്റെ കാലയളവിലെ വിശുദ്ധ ദൈവമാതാവിന്റെ വചനീപ്പ് പെരുന്നാൾ (25/3/2025), ഈ പ്രാവശ്യം മലകൾയിലെ ഒരു കൂട്ടം ഓർത്തഡോക്സ് വിശ്വാസികൾക്ക്, സ്വത്വബോധം ഉറക്കിട്ട് ഉറച്ചുനിൽക്കുന്നതിന്റെയും, മറ്റൊരു കൂട്ടർക്ക് കാലിലെ മണ്ണ് ഒലിച്ചു പോകുന്നതിന്റെയും, ശക്തിക്ഷയത്തിന്റെയും, രണ്ട് കൂട്ടർക്കും ക്രൈസ്തവ മൂല്യവും, ക്രൈസ്തവസാക്ഷ്യവും വ്യഥാവിൽ ആകുന്നതിന്റെയും ഒരു ശീതോഷ്ണ ദിനമാണ്.

'ഒന്നായ നിന്നെയിഹ രണ്ടായി കണ്ടു' വെന്ന കവി വാക്യത്തിന്, 2017 ജൂലൈ മുനിയെ ബഹുമാനപ്പെട്ട സുപ്രീംകോടതിയുടെ പൊൻതളിക എന്ന മഹത്തായ കോടതി വിധികെയിൽ ഉണ്ടായിരുന്ന മലകൾ സഭയിലെ രണ്ടു വിഭാഗങ്ങളിലെ ഒരു വിഭാഗം ആയ ഓർത്തഡോക്സ് സഭ

യ്ക്ക്, ക്ലാവ് പിടിച്ച ഓട്ടുതളിക ആകുവാൻ, വേണ്ട പര്യാലോചന കൂടാതെ, സഭാദ്ധ്യക്ഷൻ, സുപ്രീംകോടതി മുമ്പാകെ കൊടുത്ത സത്യവാങ്മൂലം ഒരു മൂലമായിരുന്നു. അത്, സഭയെ വെട്ടി മുറിക്കുന്ന ഒരു അവസ്ഥ സൃഷ്ടിച്ചു.

ഒരേ അപ്പത്തിന്റെ അംശികളെന്ന നിലയും കാഴ്ചപ്പാടും സത്യവും വിട്ട്, വ്യത്യസ്ത വിശ്വാസാചാരാനുഷ്ഠാനങ്ങൾ ഉള്ള രണ്ട് സഭകളെന്ന സത്യവാങ്മൂലം ഒരു കൊടും ചതിയിലേക്ക് സഭയെ കൊണ്ടെത്തിച്ചു. സഭയുടെ നേതൃത്വസ്ഥാനികളുടെ സ്വസ്ഥമായ വിഹാരത്തിനും, അധികാരഹുക്കിനും, സ്ഥാനമാനങ്ങളുടെ നിലനിൽപ്പിനും സഭയെ രണ്ടാക്കുന്ന, ക്രിസ്തു പഠിപ്പിക്കലിനെതിരായ, 'പിതാവേ, ഞാനും നീയും ഒന്നായിരിക്കുന്നതു പോലെ, ഇവരും തമ്മിൽ ഒന്നായിരിക്കണം.' എന്ന കർതൃ പ്രാർത്ഥനയുടെ തീവ്രപൊരുൾ

ബോധപൂർവ്വം വിസ്മരിച്ച സഭാ നേതൃത്വങ്ങളുടെ വഞ്ചനകളുടെ, കുത്തിതിരിപ്പുകളുടെ അധാർമിക സംഭവബഹുലങ്ങളായ കാര്യങ്ങളും കഥകളും പറയുന്ന ദിവസം കൂടിയാണ് 2025 മാർച്ച് 25.

മലകൾയുടെ പ്രഥമ പ്രഖ്യാപിത പരിശുദ്ധനായ ഗീവർഗീസ് മാർ ഗ്രിഗോറിയോസ് മെത്രാപ്പോലീത്തയുടെ (പരമമല തിരുമേനിയുടെ) നാലാം തലമുറയിൽപ്പെട്ട ഒരു മെത്രാപ്പോലീത്ത മലകൾ സഭയിലെ യാക്കോബായ വിഭാഗത്തിന്റെ മലകൾ മെത്രാപ്പോലീത്തയായി, ആ വിഭാഗം തെരഞ്ഞെടുത്ത്, 2025 മാർച്ച് 25ന്, ലേബനോനിൽ വെച്ച്, അന്ത്യോക്യൻ പാത്രിയാർക്കീസ് ബാവയാൽ കാതോലിക്കായായി അഭിഷിക്തനാക്കി ഇന്ത്യയിലേക്ക് അയക്കുന്നതോടുകൂടി മലകൾസഭയിലെ പിളർപ്പ് പൂർണ്ണമായി, സഭയിൽ അനുരഞ്ജനവും യോജിപ്പും സമാധാനവും യോജിപ്പും സമാധാനവും വെള്ളിനക്ഷത്രമായി കണ്ടിരുന്നവരുടെ ആശയവും, ആഗ്രഹവും, പ്രവർത്തനങ്ങളും നിഷ്പ്രഭമാക്കിക്കൊണ്ട് സഭയുടെ ചരിത്രം, തൻമൂലം അതുൾപ്പെട്ട നാടിന്റെ

ചരിത്രം, രോദനത്തോടെ വ്യത്യസ്ത കഥകൾ പറയുന്ന ചരിത്ര ഏടുകളുടെ നിർമ്മിതിയായി ഒരുങ്ങുന്നു.

ഒരു സമുദായത്തിന്റെ അന്തഃചിദ്രം മൂലം അതിന്റെ ജീർണ്ണതയ്ക്കും ക്ഷയത്തിനും, സമുദായനായക സ്ഥാനത്തു നിന്ന്, നേതൃത്വപ്രമുഖകർ മാറ്റി നിർത്തിയ യേശു ക്രിസ്തു തന്നെ പറഞ്ഞതു പോലെ, 'ഒരു രാജ്യം തന്നിൽ തന്നെ ചിരിച്ചു വെങ്കിൽ ആ രാജ്യത്തിന് നിലനിൽക്കാൻ കഴിയില്ല,' എന്ന വേദവാക്യം സാർത്ഥകമാകുവാൻ പോകുന്നു.

കാലം നിങ്ങൾക്ക് മാപ്പ് തരില്ല. നിങ്ങൾ മറ്റുള്ളവർക്ക് വേണ്ടി പ്രഘോഷിക്കുന്ന സ്വർഗ്ഗരാജ്യം നിങ്ങൾ അവകാശമാക്കുകയുമില്ല. 'ദാരമുള്ള ചുമടുകൾ' വിശ്വാസികളുടെ തലമേൽ വെച്ചിട്ട് ആശ്വാസം കൊള്ളുന്ന പൗരോഹിത്യ മേധാവികളേ, നിങ്ങൾക്ക് ഹാ കഷ്ടം!

അവർക്ക് ഊശാന പാടുന്ന, കഥയറിയാതെ ആട്ടം കാണുന്ന പിൻ താങ്ങികളെ ഓർത്ത് വിലാപം. ●

ഷാത്യുസ്